

Dünyäni bagryma basdym...

Category: Goşgular, Kitapcy

написано kitapcy | 24 январа, 2025

Dünyäni bagryma basdym... DÜNYÄNI BAGRYMA BASDYM...

Dünyäni bagryma basdym,
Gül ýaly ekeni dünýä.
Ol şeýle eziz göründi,
Pul ýaly ekeni dünýä.
Tas gysyp janyn alypdym,
Gul ýaly ekeni dünýä.
Köwsarlap ýatyr gujakda,
Ýel ýaly ekeni dünýä.
Dünyäni bagryma basdym:
Gyz ýaly ekeni dünýä.
Al salyp, deşdi bagrymy,
Biz ýaly ekeni dünýä.
Ýaralarma yza berdi,
Duz ýaly ekeni dünýä.
Depelenip, leji çykan
Kiz ýaly ekeni dünýä.
Dünyäni bagryma basdym:
Şelaýyn ekeni dünýä.
Ganymy sordy söýgüläp,
Mylaýym ekeni dünýä.
Gulanym, keygim, tawusym,
Ýylanym ekeni dünýä.
Diş gysyp, çümüp ahmyra
Dilänim ekeni dünýä.
Gürzüsin urdy böwrüme,
Ysrapyl ekeni dünýä.
Gülüp, güldürip öldürdi,
Ezraýyl ekeni dünýä –
Dünyäni bagryma basdym...

Ahmet MÄMMEDOW. Goşgular